

सन २०१६-१७ च्या अर्थसंकल्पीय  
तरतुदीमधून ग्रामपंचायत ग्रंथालयांना  
सहाय्यक अनुदान (योजनेत्तर) वितरीत  
करणेबाबत.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक -मराग्रं-२५१७/(१४२/१६)/साशि-५,  
मंत्रालय विस्तार, मुंबई-४०० ०३२.  
दिनांक : १७ मार्च, २०१७

- वाचा :** १) वित्त विभागाचे परिपत्रक क्र अर्थसं-२०१६/प्र.क्र.८९/अर्थ ३, दिनांक २०.०४.२०१६.  
२) उच्च व तंत्र शिक्षण विभागाचे पत्र क्र लेखानु-२०१६/प्र.क्र.४४/साशि १, दिनांक २०.०४.२०१६  
३) उच्च व तंत्र शिक्षण विभाग शासननिर्णय क्र. २५१७/१४२/१६/साशि ५, दिनांक २१.०७.२०१६  
४) वित्त विभागाचे परिपत्रक क्र. अर्थसं - २०१७/प्र.क्र. ८९/अर्थ -३, दि ०८.०२.२०१७  
५) उच्च व तंत्र शिक्षण विभाग शासननिर्णय क्र. २५१७/१४२/१६/साशि ५, दिनांक २८.०२.२०१७  
६) ग्रंथालय संचालनालयाचे पत्र क्र.३२/२०१६-१७/१६१६९-७०, दिनांक १०.०३.२०१७

**प्रस्तावना :**

राज्यातील एकूण १५४ शासनमान्य ग्रामपंचायत ग्रंथालयांना सन २०१६-१७ करिता रुपये २०९.८८ लक्ष इतका निधी अर्थसंकल्पीत करण्यात आला आहे. संदर्भ क्र. १ नुसार अर्थसंकल्पीत निधी खर्च करण्याची मर्यादा ८०% एवढी विहित केल्यानुसार शासनमान्य ग्रामपंचायत ग्रंथालयांच्या परिरक्षण अनुदानासाठी दर्जा / वर्गनिहाय एकूण रुपये १६७.९० लक्ष निधी संदर्भ क्र.३ व ५ च्या शासननिर्णयान्वये वितरीत करण्यात आलेला आहे. संदर्भ क्र ४ येथील वित्त विभागाच्या परिपत्रकानुसार सन २०१६-१७ चा उर्वरित कालवधी वितरीत निधी योजनेतर खर्चाची मर्यादा ९० % विहित करण्यात आलेली आहे. त्यानुसार सन २०१६-१७ साठी ग्रामपंचायत सहाय्यक अनुदाने (२२०५ ११९६) ,३१ सहाय्यक अनुदाने (वेतनेतर) या लेखाशीर्षाखाली उर्वरित १० % च्या मर्यादेत संदर्भ क्र ६ अन्वये संचालनालयाने मागणी केल्यानुसार रु. १६.२५ लक्ष वितरीत करून खर्च करण्याची बाब शासनाच्या विचाराधीन होती.

**शासन निर्णय:**

राज्यातील एकूण १५४ शासनमान्य ग्रामपंचायत ग्रंथालयांना सन २०१६-१७ करिता रुपये २०९.८८ लक्ष इतका निधी अर्थसंकल्पीत करण्यात आला आहे. वित्त विभागाच्या परिपत्रक क्र अर्थसं २०१६/प्र.क्र.८९/अर्थ ३, दि.२०/०४/२०१६ नुसार अर्थसंकल्पीत निधी खर्च करण्याची मर्यादा ८० % विहित करण्यात आलेली आहे. त्यानुसार शासनमान्य ग्रामपंचायत ग्रंथालयांना सहाय्यक अनुदानासाठी अर्थसंकल्पीत मंजूर तरतूदीपैकी ८० % म्हणजे रु १६७.९० लक्ष निधी संदर्भ क्र.३ व ५ च्या शासननिर्णयान्वये वितरीत करण्यात आलेला आहे. सदर लेखाशीर्षाखाली ९०%च्या मर्यादेत उर्वरित रु. १६.२५ लक्ष (रुपये सोळा लक्ष पंचवीस हजार फक्त) निधी वितरीत करण्यास मान्यता देण्यात येत आहे. सदर निधी संबंधित जिल्हा ग्रंथालय अधिकारी कार्यालयास वितरीत व खर्च करण्यास ग्रंथालय संचालक, ग्रंथालय संचालनालय, महाराष्ट्र राज्य, मुंबई यांना शासन मान्यता देण्यात येत आहे.

२. हा निधी मागणी क्रमांक डब्ल्यू-४, २२०५- कला व संस्कृती, १०५ सार्वजनिक ग्रंथालये, (०४) स्थानिक क्षेत्राखालील योजना, (०४) (०१) ग्रामपंचायत ग्रंथालयांना सहाय्यक अनुदान (२२०५ ११९६) (योजनेत्तर) - ३१, सहाय्यक अनुदाने (वेतनेतर) या लेखाशीर्षाखाली सन २०१६-१७ या आर्थिक वर्षातील तरतूदीतून भागविण्यात यावा.

३. सदरचा शासन निर्णय वित्त विभागाच्या संदर्भाधीन दिनांक २०/०४/२०१६ च्या परिपत्रकास अनुसरून निर्गमित करण्यात येत आहे. सदर परिपत्रकाच्या परिशिष्टातील अनुक्रमांक ९ मध्ये नमूद अटींची तसेच या परिपत्रकातील परिच्छेद ७ ते १८ मधील अटींची पूर्तता होत आहे. सदरचा खर्च करण्यासाठी संबंधित जिल्हा ग्रंथालय अधिकारी कार्यालयाच्या कार्यालय प्रमुखांना आहंरण व संवितरण अधिकारी व ग्रंथालय संचालक, महाराष्ट्र राज्य, मुंबई यांना नियंत्रक अधिकारी म्हणून घोषित करण्यात येत आहे. तसेच ग्रामपंचायत ग्रंथालयांना ECS/ DBT/ NEFT द्वारे ग्रामपंचायत खात्यामध्ये अनुदान जमा करण्यात यावे. अनुदानाच्या रक्कमेची उपयोगिता प्रमाणपत्रे संबंधित कार्यालय प्रमुखांनी विहित मुदतीत सादर करणे आवश्यक राहिल.

४. सदर निधी खर्च करण्यास वित्त विभागाच्या अनौपचारिक संदर्भ क्र. १२९ /व्यय५, दि. ०५.०२.२०१७ अन्वये मान्यता मिळालेली आहे.

५. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१७०३१७११४८०१०४०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सु.हे.पाटणकर )

कक्ष अधिकारी, महाराष्ट्र शासन

प्रति,

१. महालेखापाल-१ (लेखापरीक्षा/लेखा व अनुज्ञेयता), मुंबई
२. महालेखापाल -२ (लेखापरीक्षा/लेखा व अनुज्ञेयता), नागपूर
३. अधिदान व लेखा अधिकारी, मुंबई
४. ग्रंथालय संचालक, ग्रंथालय संचालनालय, महाराष्ट्र राज्य, मुंबई
५. निवासी लेखापरीक्षा अधिकारी, मुंबई
६. अ.मु.स.(उवतंशि) यांचे स्वीय सहाय्यक
७. अवर सचिव (साशि १), उच्च व तंत्र शिक्षण विभाग, मंत्रालय
८. निवडनस्ती (साशि-५).